

# نابینا افراد کیلئے کرکٹ کے کھیل کی سہولت فراہم کرنے کیلئے کھیل کود کے وزیر کی یقینی دہانی

Posted On: 30 JAN 2017 11:44AM by PIB Delhi

نئی دہلی، 30 جنوری: کھیل کود کے امور اور کھیل کود کے وزیر مملکت (آزادانہ چارج) جناب وجئے گوئل نے اپنی وزارت اور اسپورٹس اتھارٹی آف انڈیا کی جانب سے ملک میں نابینا افراد کیلئے کرکٹ کے کھیل کی سہولت کو فروغ دینے کے لئے یقین دہانی کرائی ہے۔ بھارت میں نابینا افراد کیلئے کرکٹ ایسوسی ایشن (سی اے بی آئی) کے ذریعے منعقد دوسرے عالمی ٹی 20 کرکٹ برائے نابینا افراد کی چیمپئن شپ کے مقابلے کا افتتاح کرتے ہوئے وزیر موصوف نے کہا ہے کہ کھیل کود کا محکمہ منظوری دینے کے سلسلے میں سی اے بی آئی کی تجویز پر غور کریگا تاکہ نابینا کرکٹروں کے لئے تقریبات کے اتمام کیلئے حکومت کی جانب سے مالی امداد مل سکے۔

جناب گوئل نے کہا ہے کہ حکومت نابینا افراد کیلئے کرکٹ کے کھیل کے تئیں مثبت رجحان رکھتی ہے اور حال ہی میں شیکھر ناٹیک نام کے نابینا کرکٹر کو یوم جمہوریہ کے موقع پر پدم شری کیلئے منتخب کیا گیا ہے۔ ان دنوں ان کے لیے بھارت میں دوسرے ٹی 20 کپ کا انعقاد اپنے آپ میں خود اس بات کا اظہار ہے کہ حکومت اس سلسلے میں سب کو شامل کرکے اور ساتھ لیکر چلنے کی پالیسی پر کاربند ہے اور معاشرے کے تمام تر طبقات کو ساتھ لیکر چلنے کی خواہشمند ہے اور نابینا کرکٹروں کو بھی ان کی اپنی صلاحیتوں کے کھیل کود کے میدان میں باقاعدہ مقابلے کیلئے یکساں مواقع فراہم کرانے میں دلچسپی رکھتی ہے۔

دوسرے عالمی ٹی 20 کرکٹ برائے نابینا افراد چیمپئن شپ کے انعقاد کے سلسلے میں بھارت سمیت تمام تر ہلڈوب ممالک کے تئیں اپنی نیک تمناؤں کا اظہار کرتے ہوئے کھیل کود کے وزیر نے کہا ہے کہ وہ دن دور نہیں ہے جب نابینا افراد کیلئے کرکٹ کو باقاعدہ طور پر استحکام حاصل ہوگا اور اس سے پیشہ ورانہ طور پر بھی تسلیم کیا جائے گا اور تمام تر اہم شراکت دار جو کھیل کود کے فروغ سے وابستہ ہیں، اپنی جانب سے اس میں زیادہ سے زیادہ تعاون دیں گے۔

م ن ع ن

(Release ID: 1481353) Visitor Counter : 2

